

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hr̥di ||*

*śrī nṛsimha bhārati svāminā viracitam*  
**|| *śrīveṅkateśa karāvalamba stotram* ||**

*This document\* has been prepared by*

***Sunder Kidambi***

*with the blessings of*

***śrī raṅgarāmānuja mahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīh

॥ śrīveṅkateśa karāvalamba stotram ॥

śrī śeṣaśaila suniketana divyamūrte  
nārāyaṇācyuta hare naḍināyatākṣa |  
līlākāṭākṣa parirakṣita sarvaloka  
śrī veṅkateśa mama dehi karāvalambam || 1 ||

brahmādivandita padāmbuja śaṅkhapāṇe  
śrīmatśudarśana suśobhita divyahasta |  
kāruṇyasāgara śaraṇya supuṇyamūrte  
śrī veṅkateśa mama dehi karāvalambam || 2 ||

vedānta vedya bhavasāgara karṇadhāra  
śrīpadmanābha kamalārcitapādapadma |  
lokaikapāvana parātpara pāpahārin  
śrī veṅkateśa mama dehi karāvalambam || 3 ||

lakṣmīpate nigamalakṣya nijasvarūpa  
kāmadidoṣa parihāraka bodhadāyin |  
daityādīmardana janārdana vāsudeva  
śrī veṅkateśa mama dehi karāvalambam || 4 ||

tāpatrayaṃ hara vibho rabhasā murāre  
saṃrakṣa māṃ karuṇayā sarasīruhākṣa |  
macchiṣya ityanudinam parirakṣa viṣṇo  
śrī veṅkateśa mama dehi karāvalambam || 5 ||

śrījātarūpa navaratna lasatkirīṭa  
kastūrikā tilakaśobhi lalāṭadeśa |  
rākendubimba vadanāmbuja vārijākṣa  
śrī veṅkateśa mama dehi karāvalambam || 6 ||

vandāruloka varadāna vacovilāsa  
ratnādhyahāra pariśobhita kambukaṇṭha |  
keyūraratna suvibhāsi digantarāḍa  
śrī veṅkateśa mama dehi karāvalambam || 7 ||

divyāṅgadāñcita bhujadvaya maṅgaḍātman  
keyūrabhūṣaṇa suśobhita dīrghabāho |  
nāgendrakaṅkaṇa karadvaya kāmādāyin  
śrī veṅkaṭeśa mama dehi karāvalambam || 8 ||

svāmin jagaddharaṇa vāridhimadhyamagnaṃ  
māmuddharādya kṛpayā karuṇāpayodhe |  
lakṣmīñca dehi mama dharma samṛddhihetuṃ  
śrī veṅkaṭeśa mama dehi karāvalambam || 9 ||

divyāṅgarāga paricarcita komaḍāṅga  
pītāambarāvṛtatano taruṇārka dīpte |  
satkāñca nābha paridhāna supatṭabandha  
śrī veṅkaṭeśa mama dehi karāvalambam || 10 ||

ratnādhyadāma sunibaddha kaṭipradeśa  
māṅkiyadarpaṇa susannibha jānudeśa |  
jaṅghādvayena parimohita sarvaloka  
śrī veṅkaṭeśa mama dehi karāvalambam || 11 ||

lokaikapāvana saritpariśobhitāṅghre  
tvatpāda darśana dine ca mamāghamīśa |  
hārdaṃ tamaśca sakalaṃ layamāpa bhūman  
śrī veṅkaṭeśa mama dehi karāvalambam || 12 ||

kāmādivairi nivaho'cyuta me prayātaḥ  
dāridryamapyapagataṃ sakalaṃ dayāḍo |  
dīnañca māṃ samavalokya dayārdra dṛṣṭyā  
śrī veṅkaṭeśa mama dehi karāvalambam || 13 ||

śrī veṅkaṭeśa padapaṅkaja ṣaṭpadena  
śrīmannṛsimhayatinā racitaṃ jagatyām |  
etatpathantimanujāḥ puruṣottamasya  
te prāpnuvanti paramāṃ padavīṃ murāreḥ || 14 ||

|| iti śrī veṅkaṭeśa karāvalamba stotram sampūrṇam ||